


Səhər saat 06:00-dır. Bakıdan Şərqi Zəngəzurə, Zəngilana yola düşən ilk mülki təyyarənin sərnişinləri kimi çox səbirsizlənik. Bir qədər sonra minik üçün qapılar açılır, qərribə bir səssizlik var, hər kəs həyəcanlıdır...



Zəngəzurda "Zəfər yürüşü"



Zəngilanın Ağalı kəndində keçirilən ilk kütləvi idman yarışını böyük marağa səbəb oldu

Tədbirdə Şərqi Zəngəzur iqtisadi rayonuna daxil olan Zəngilan rayonunda Azərbaycan Respublikası Prezidentinin xüsusi nümayəndəsi Vahid Hacıyev çıxış edərək bildirdi ki, 30 ildən sonra ilk dəfə Zəngilanda idman yarışının keçirilməsi çox önəmli hadisədir.

Milli Məclisin deputatı Rauf Əliyev isə həm yarışın, həm də Zəngilan Beynəlxalq Hava Limanının açılmasının əhəmiyyətindən söz açdı. Qeyd etdi ki, bütün bu tarixi hadisələr 30 illik işğal altında qalmış torpaqlarımızda bərpə-quruculuq işlərinin olduqca sürətli davam etdirilməsinin bariz nümunəsidir. Deputat vurğuladı ki, belə tədbirlərin davamlı olması ölkəmiz və idmanımız üçün olduqca vacibdir.

Gənclər və idman naziri Fərid Qayıbov çıxışı zamanı iki il bundan əvvəl Müzəffər Ali Baş Komandan və rəşadətli ordumuz tərəfindən torpaqlarımızı işğaldan azad edilməsi nəticəsində burada belə bir qürurlu günün yaşandığını vurğulayaraq artıq Şuşada, Suqovuşanda da beynəlxalq turnirlərin keçirildiyini diqqətə çatdırdı. Nazir Şərqi Zəngəzurda keçirilən ilk idman yarışını münasibətilə bütün iştirakçıları təbrik etdi, onlara uğurlar arzulayaraq yarışa açıq elan etdi.

Sanki hava da bu möhtəşəm yarışdan agah olmuşdu

Beləliklə, "Zəfər yürüşü" turnirinin triatlon mərhələsinin start götürməsi üçün Həkkəri çayı üzərində salınmış süni gölə doğru yol alırıq. İlk üzgüçülük mərhələsində idmançılar göldə 300 metr məsafəni tamamlamalı və ardınca velosiped və qaçış mərhələləri üzrə yarış davam etdirməli idilər. Gölə yaxınlaşan zaman qara buludlardan təmizlənən göy üzünün günəşin şəfəqləri ilə bir andaca görünməsi hər kəsi heyrətə gətirmişdi. Sanki hava da bu möhtəşəm yarışdan agah olmuşdu.

Nəhayət, suya tullanmaq üçün geri sayım başlayır və peşəkar idmançılar mübarizəyə atılırlar. Yarışçılar sırasına "dəmir məsafə"ni (3,8 km üzgüçülük, 180 km velosiped, 42 km qaçış) tamamlayan triatlonçularla yanaşı, Triatlon Fed-

erasiyasının prezidenti Elçin Əliyev də qoşulmuşdu. Yeri gəlmişkən, qeyd edək ki, E.Əliyev iştirakçılara dəstək məqsədilə daim triatlon üzrə keçirilən yarışlara qatılır.

Triatlon olduqca çətin idman növü olduğundan yarışanlardan dözümlülük tələb olunur. 3 sahəni özündə birləşdirən bu idman növünün soyuq havalarda keçirilən yarışlarında suyun temperaturu 16 dərəcə olduğu təqdirdə açıq su hövzələrində üzmə baş tutur. Şans da elə gətirmişdi ki, yarış zamanı göldəki temperatur 16 dərəcə idi.

Artıq triatlonçuların bəziləri üzmə mərhələsini tamamlayaraq sudan çıxır, tranzit zonanadan velosipedlərini götürərək yarışa davam etdirildilər. Burada isə onlar 10 kilometrlik məsafəni başa vurmaları və ardınca da 2 kilometr qaçaraq finişə çatmalı idilər. Finiş xəttində isə ilk görünən iştirakçı 21 yaşlı Toğrul Məmmədli oldu. 6 il mütləmə olaraq triatlonla məşğul olan qalibin sevincinin həddi-hüdüdü yox idi.

T.Məmmədli deyir ki, bir çox beynəlxalq yarışda iştirak etsə də, heç birində indiki qədər həyəcanlı olmayıb: "Yarışın başlamağına az qalmış qərribə hisslər keçirirdim. Bəlkə də bu həyəcanım düşmənlə tapdağından təmizlənmiş yurdumuz - Zəngilanı görməyimlə bağlı idi. Bu günü həyatımda ən əhəmiyyətli günlərdən biri hesab edirəm. Bu yarışdakı birinciliyim isə qazana biləcəyim ən özəl mükafat oldu".

Ardınca qırmızı xalçaya yaxınlaşan Cəfər Məmmədov gümüş medalla 2-ci yeri sahibləndi. C.Məmmədov da Azərbaycanda triatlon idman növü üzrə seçilən idmançılardandır. "Zəfər yürüşü" turnirinin triatlon mərhələsində Cəlal Süleymanov isə müvafiq məsafələri başa vuraraq 3-cü yerin qalibi oldu.

"Atamın savaşıdığı yerlərdə yarışmağım ən unudulmaz xatirəmə çevrildi"

Qadınlar kateqoriyasında birinci yerin qalibi olan Adilə Süleymanova isə yarışın yeganə qadın iştirakçısı idi. O, qeyd edir ki, triatlonla tanışlığı 2016-cı ildən olub: "Qərribəsi odur ki, mən uşaqlıqda idmana

həvəs göstərməmişəm, hətta yadıma gəlir ki, idman dərslərinə belə girmirdim. Ancaq 2016-cı ildə Bakı Marafonuna qatılmaq üçün hazırlaşmışdım. Elə orada triatlon idman növünü eşidən zaman marağıma səbəb oldu. O vaxtdan üzgüçülük, velosiped üzrə də özümü təkmilləşdirərək ölkə miqyasında keçirilən yarışlara qoşuluram".

İdmançı bu yarışın onun üçün xüsusi dəyərinə olduğunu söyləyərək dedi ki, Birinci Qarabağ müharibəsində Zəngilan ərazisində gedən döyüşlərdə atası da düşmənlə qarşı savaşıb: "Atamın döyüşdüğü yerlərdə bu gün yarışmağım ən unudulmaz xatirəmə çevrildi".

Finişə çatan iştirakçılar arasında gənclər və idman naziri Fərid Qayıbov da var idi. Nazir velosiped mərhələsində iştirakçılara qoşularaq velosiped sürdü, daha sonra isə qaçış məsafəsinə tamamlayaraq yarışa başa vurdu. Çıxışı zamanı Fərid Qayıbov qeyd etdi ki, yarışa fiziki hazırlaşmağa vaxtı olmasa da, iştirak etməyi qərarlaşdırıb: "Məsafə böyük olmadığına görə qərara gəldim ki, mən də idmançılara qoşuluram. Hazırlaşmağa vaxtım olmadığı üçün bir az çətin oldu. Özümə söz vermişəm ki, idmanla məşğul olmağa vaxt tapacağam". Sonda "Zəfər yürüşü" turniri kimi yarışlarda iştirakçıların sayının çoxalmasını sevindirici hal olduğunu bildirən nazir hamını idmanla məşğul olmağa çağırırdı. Bununla da turnirin triatlon mərhələsi üzrə yarış başa çatdı.

Yeniyyət mələrin duatlon mərhələsi

Duatlon mərhələsində isə Azərbaycan Triatlon Federasiyasının 18 yaşadək idmançıları mübarizə aparırdılar. Onlar əvvəlcə 2 kilometr məsafəni qaçıb, 9 kilometr velosiped sürdükdən sonra yenidən 1 kilometr qaçaraq yarışa sona çatdırılmalı idilər. Yeniyyət mələ arasında yarışda birinci yerin qalibi Əli Rzazadə oldu.

6 yaşından üzgüçülük idman növü üzrə hazırlığa başlayan Əli sürətli həmlələri ilə asanlıqla rəqiblərini geridə qoya bildi. Daha sonra Teymur Cəfərov 2-ci, Tamerlan Musa-

yev isə 3-cü gələrək müvafiq yerlərin qalibləri seçildilər.

Duatlon mərhələsində qızlar arasında 1-ci yeri Medisa Təsbəhi, 2-ci yeri isə Milana Xəlilova tutdular. Milana deyir ki, 2021-ci ildən Triatlon Federasiyasına keçmə də, mütləmə məşqlər və bir-birindən maraqlı yarışlar onu daha çox həvəsləndirir: "İdmana üzgüçülük idman növü ilə başlasam da, qaçış və velosiped üzrə də qısa vaxtda özümü inkişaf etdirə bildim. Yarışın məhz burada, işğaldan azad olunmuş torpaqlarımızdan biri olan Zəngilanda keçirilməsi isə olduqca qürurvericidir. Gələcək hədəfim tam "dəmir məsafə"ni tamamlayaraq "Ironman" titulu qazanmaqdır".

Ağalı məktəblilərinin yarış sevinci

Duatlon yarışına başa çatdıqdan sonra "Zəfər yürüşü" turnirinin ən maraqlı mərhələsinə, 1 kilometrlik "Uşaq qaçışı"na keçid edildi. Start xəttində düzülən ağalılı uşaqlar olduqca həyəcanlı görünür, valideynləri isə müxtəlif şüarlarla onları kənardan dəstəkləyirdilər.

Sakinlərdən birinə yaxınlaşırıq. Xeyransa Zeynalova Ağalıya birinci mərhələdə köçnlərdən olduğunu bildirdi. "Bu gün iki qızım da bu yarışa qatılıb. Fidan dənəndən səbirsizlənik, bu günü böyük maraqla gözləyirdi. Düşünürəm ki, belə tədbirlərin təşkili, xüsusilə uşaqların buna cəlb edilməsi Ağalıya onları daha çox bağlayacaq. Yeni qurulan yaşayışın təməllərini sarsılmaz edəcək".

Uşaq qaçışında böyük bir izdiham var idi. Digər iki yarışdan fərqli olaraq, azyaşlı idman həvəskarları startın verilməsini həyəcanla gözləyirdilər. Start səsini eşidən eşitməz Ağalı uşaqları qaçışa başladılar və 49 məktəbli 1 kilometrlik məsafəni uğurla başa vuraraq hər biri medala layiq görüldü.

Qaliblərin mükafatlandırılması mərasimindən sonra Gənclər və İdman Nazirliyi tərəfindən Ağalı kənd orta məktəbinin idman zalında məktəblilər üçün bədii gimnastika, voleybol, həndbol, futbol, basketbol və digər idman növləri üzrə məşğələlər keçirildi. Onlar arasında idman mövzusunda maraqlı viktorina təşkil edildi. Qaliblərə, eləcə də tədbirdə iştirak edən bütün məktəblilərə idman ləvazimatları və digər xüsusi hədiyyələr təqdim edildi.

Son olaraq, Azərbaycan Triatlon Federasiyasının prezidenti Elçin Əliyev federasiyanın gələcək planlarını qəzetimizin əməkdaşı ilə bölüşərək qeyd etdi ki, qarşıda federasiya üzvlərini və bu idman növünə maraqlı göstərənləri böyük layihələr gözləyir: "2021-ci ildən etibarən triatlon idman növünün populyarlaşması və böyük müstəviyə çıxması üçün bir çox təşəbbüs reallaşıra bildik. Hazırkı əsas hədəfimiz isə klubların və yarışların sayını artırmaqdır. Bu bir faktırdır ki, hər dəfə yeni yarışlar baş tutduqca potensial iştirakçıların da sayı çoxalır. Bu gün yarışda iştirak edən ağalılı uşaqlar arasında gələcəkdə peşəkar triatlonçular çıxma bilər".

Elçin Əliyev onu da bildirdi ki, gələcək il yanvarda "Winter Triathlon" yarışına da qatılmaq istəyir: "Əgər hər şey plana uyğun reallaşarsa, idmançıları yeni bir turnir gözləyir. Dünya miqyasındakı hədəflər arasında isə 2024-cü ilə qədər güclü triatlonçuların hazırlığı və Olimpiya Oyunlarına qatılması yer alır".

Beləliklə, Ağalıdan ayrılıb, Zəngilan Hava Limanına yola düşürük. Medal və diplomlarla təltif edilən idmançıların sevinci hədsiz idi. Onlar işğaldan azad olunmuş Zəngilandan qalib ayrılırdılar...

Aydan XƏLİLƏVA, "Azərbaycan"